

အားကစားနှင့်ကာယပညာသိပ္ပံ(ရန်ကုန်) ၂၀၁၈-၂၀၁၉ ပညာသင်နှစ်၊
အားကစားနှင့်ပညာရေး ပေါင်းစပ်သင်တန်း ဖွင့်ပွဲအခမ်းအနားတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

ရန်ကုန်မြို့

၂၀၁၈ ခုနှစ်၊ ဇွန်လ (၁)ရက်

- ဒီနေ့သင်တန်းဖွင့်ပွဲအခမ်းအနားမှာ ကျန်းမာရေးနှင့်အားကစားဝန်ကြီးဌာနအနေနဲ့ တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေးဆိုတဲ့ ဦးတည်ချက်ကို အကောင်အထည်ဖော်ဆောင်ရွက်လျက်ရှိတာနှင့်အညီ တိုင်းဒေသကြီးနှင့်ပြည်နယ်အနှံ့က မျိုးဆက်သစ်အားကစားသမားများကို ရှာဖွေဖော်ထုတ်ကာ ပညာရည်ပြည့်ဝ၍ ထူးချွန်ထက်မြက်ပြီး ကျန်းမာကြံ့ခိုင်တဲ့ အားကစားသမားကောင်းများအဖြစ် ပြုစုထောက်ပံ့ပေးလျက်ရှိပါတယ်။
- ဒီလိုလေ့ကျင့်သင်ကြားပေးပြီး တစ်ချိန်ချိန်မှာ မိမိတို့နိုင်ငံရဲ့ ကိုယ်စားပြုမယ့် ထူးချွန်တဲ့အားကစားသမားကောင်းများဖြစ်လာမယ့် သူများဟာ အခုသင်တန်းတက်ရောက်လာကြတဲ့ မောင်တို့/မယ်တို့ပဲ ဖြစ်ပါတယ်။
- ဒီအားကစားသင်တန်းကျောင်းကြီးမှာ မျိုးဆက်သစ်အားကစားသမားများအနေနဲ့ နိုင်ငံကိုယ်စားပြု လက်ရွေးစင်အားကစားသမားများဖြစ်တဲ့အထိ သံမိဌိန်ချပြီး တစိုက်မတ်မတ်ကြိုးစားသွားဖို့ လိုအပ်ပါတယ်။
- နိုင်ငံကိုယ်စားပြု ယှဉ်ပြိုင်ကစားရတဲ့ ပြိုင်ပွဲတိုင်းမှာ အမိနိုင်ငံတော်အတွက် ရွှေ၊ ငွေ၊ ကြေးဆုတံဆိပ်များ ရယူပေးမယ်ဆိုရင် နိုင်ငံတကာအလယ်မှာ ဂုဏ်ယူခံကြွားစွာဖြင့် နိုင်ငံတော်အလံလွှင့်ထူပြီး နိုင်ငံတော်သီချင်းများကို သံပြိုင်သီဆိုခွင့်ရတဲ့အတွက် ကြက်သီးထလောက်အောင် ဝမ်းသာပီတိဖြစ်ရပါတယ်။
- ဒါကြောင့် မောင်တို့/မယ်တို့အနေဖြင့် နိုင်ငံတကာအလယ်မှာ မိမိတတ်ကျွမ်း၊ တတ်မြောက်ထားတဲ့ အားကစားနည်းများနဲ့ ကြိုးစားယှဉ်ပြိုင်သွားရန် တိုက်တွန်းလိုပါတယ်။
- ထူးချွန်ပြီး နိုင်ငံတကာပြိုင်ပွဲများဖြစ်တဲ့ အာရှအဆင့်၊ အရှေ့တောင်အာရှအဆင့်ပြိုင်ပွဲများမှာ ဆုတံဆိပ်များရယူပေးခဲ့တဲ့ အားကစားသမားများရဲ့ ဘဝနောင်ရေးအတွက် စိတ်အေးစေဖို့ ဝန်ကြီးဌာနအနေနဲ့ အရာရှိ/အရာထမ်းနှင့် နည်းစနစ်မှူးများကို စဉ်ဆက်မပြတ် စဉ်းစားခန့်

ထားပေးလျက်ရှိပါတယ်။ အခုလိုခန့်ထားပေးမှသာလျှင် အားကစားသမားများရဲ့ ဘဝနောင်ရေး စိတ်အေးရမှာ ဖြစ်ပါတယ်။

- အားကစားနှင့်ကာယပညာသိပ္ပံသင်တန်းကို ၁၉၉၂ ခုနှစ်၊ ဇူလိုင်လ (၂၇) ရက်မှာ စတင်ဖွင့်လှစ်ခဲ့ပြီး ၂၀၀၂ ခုနှစ်မှာ အားကစားနှင့်ကာယပညာသိပ္ပံ(ရန်ကုန်) လို့ ပြောင်းလဲသတ်မှတ်ခဲ့ရပြီး အဲဒီသင်တန်းများမှာ အားကစားနည်းပြသင်တန်းများ/ ကာယဆရာဖြစ်သင်တန်းများသာ ဖွင့်လှစ်သင်ကြားပေးခဲ့ပါတယ်။
- အားကစားသမားများ စဉ်ဆက်မပြတ် ပေါ်ထွက်လာစေရေးအတွက် အားကစားသမားများကို ရေရှည်ပြုစုပျိုးထောင်ပေးမယ့် အားကစားနှင့်ပညာရေး ပေါင်းစပ်သင်တန်း၊ လေ့ကျင့်ရေးသင်တန်းကို (၁၉၉၇ ခုနှစ်၊ သြဂုတ်လ ၁ ရက်) နေ့မှစတင်ပြီး ဖွင့်လှစ်သင်ကြားပေးခဲ့ပါတယ်။
- အဲဒီနောက် အချိန်တိုအတွင်း လက်ရွေးစင်အားကစားသမားများ ပေါ်ထွက်လာစေရန် အားကစားတစ်မျိုးတည်းကိုသာ သီးသန့်သင်ကြားပေးတဲ့ အားကစားလေ့ကျင့်ရေးသင်တန်းကို ၂၀၀၂ ခုနှစ်မှ ၂၀၁၂ ခုနှစ်အထိ လေ့ကျင့်သင်ကြားပေးခဲ့တာကို တွေ့ရှိရမှာဖြစ်ပါတယ်။
- အားကစားနှင့်ကာယပညာသိပ္ပံ(ရန်ကုန်)ရဲ့ (၂၀၁၇-၂၀၁၈) ပညာသင်နှစ်အတွင်း ပြည်တွင်း ပြည်ပအားကစားပြိုင်ပွဲများမှာ အားကစားနည်း (၂၅)နည်းမှာ ရွှေတံဆိပ် (၁၇၂)ခု၊ ငွေတံဆိပ် (၁၅၉)ခု၊ ကြေးတံဆိပ် (၁၈၅)ခု၊ စုစုပေါင်း (၅၁၆)ခု ဆွတ်ခူးရရှိ စွမ်းဆောင်ပေးနိုင်ခဲ့တဲ့အတွက် အထူးပဲ ဝမ်းမြောက်ဂုဏ်ယူပါတယ်။
- သင်တန်းသား/သင်တန်းသူများအားလုံး နိုင်ငံ့ဂုဏ်ကို အားကစားဖြင့် မြှင့်တင်ပေးနိုင်သူများ ဖြစ်အောင် ကြိုးစားသွားကြပါလို့ပြောကြားလိုပါတယ်။
- အားကစားနှင့်ကာယပညာ ပေါင်းစပ်သင်တန်း (၂၀၁၈-၂၀၁၉) ပညာသင်နှစ်မှာ အမျိုးသားသင်တန်းသား (၂၅၉)ဦး၊ အမျိုးသမီးသင်တန်းသား (၂၂၄)ဦး၊ စုစုပေါင်းသင်တန်းသား (၄၈၃)ဦးတို့သည် ရေကူး/ဒိုင်ဗင်၊ မြားပစ်၊ ပြေးခုန်ပစ်၊ ကြက်တောင်၊ ဘတ်စကက်ဘော၊ လက်ဝှေ့၊ ကနူး/ကယက်၊ စက်ဘီး၊ အမျိုးသား/အမျိုးသမီး(ဘောလုံး)၊ ဖူဆယ်၊ ကျွမ်းဘား၊ ဂျူဒို၊ ကရာတေးဒို၊ အပြည်ပြည်ဆိုင်ရာလှေ၊ ရွက်လှေ၊ ပိုက်ကျော်ခြင်း၊ သေနတ်ပစ်၊ စားပွဲတင်တင်းနစ်၊ တိုက်ကွမ်ဒို၊ တင်းနစ်၊ ဘော်လီဘော၊ အလေးမနှင့် ဝူရှူး(ထောက်လှ/ဆန်းဆို)၊ စုစုပေါင်းအားကစားနည်း (၂၃)နည်းဖြင့် လေ့ကျင့်သင်ကြားပေးသွားမှာဖြစ်ပါတယ်။

- မြန်မာ့အားကစားလောက ဖွံ့ဖြိုးတိုးတက်ရေးအတွက် အားကစားသိပ္ပံကျောင်းများနှင့် အားကစားအဖွဲ့ချုပ်များ ပူးပေါင်းချိတ်ဆက်ဆောင်ရွက်ဖို့ လိုအပ်ပါတယ်။
- အားကစားပြိုင်ပွဲများမှာ အောင်မြင်မှုများရရှိနိုင်ဖို့အတွက် သိပ္ပံနည်းကျ လေ့ကျင့်သင်ကြားခြင်း၊ အားကစားနဲ့ဆိုင်တဲ့ ဇီဝကမ္မဗေဒပညာ၊ အားကစားဆိုင်ရာ စိတ်ပညာရပ်များကိုလည်း သိရှိနားလည်ရန်အရေးကြီးပြီး စိတ်ဓါတ်နှင့်ခံယူမှုကောင်းဖို့ လိုအပ်ပါတယ်ဆိုတာ ပြောကြားရင်း နိဂုံးချုပ်အပ်ပါတယ်။

အစည်းအဝေးသို့ တက်ရောက်သူများစာရင်း -

- ရန်ကုန်တိုင်းဒေသကြီး လွှတ်တော်ဥက္ကဋ္ဌနှင့် ဒုတိယဥက္ကဋ္ဌ
- ရန်ကုန်တိုင်းဒေသကြီးလွှတ်တော်ကိုယ်စားလှယ်များ
- ရန်ကုန်တိုင်းဒေသကြီး လူမှုရေးဝန်ကြီး
- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်၊ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များနှင့် ညွှန်ကြားရေးမှူးများ
- အားကစားနှင့်ကာယပညာသိပ္ပံ(ရန်ကုန်) ကျောင်းအုပ်ကြီး၊ ဒုတိယကျောင်းအုပ်ကြီးများနှင့် ပညာရှင်များအားလုံး
- မြန်မာနိုင်ငံအားကစားအဖွဲ့ချုပ်များ ပြန်လည်စိစစ်ရေးအဖွဲ့ခေါင်းဆောင်
- အားကစားနှင့်ကာယပညာဦးစီးဌာန ညွှန်ကြားရေးမှူးချုပ်(ငြိမ်း)နှင့် အဖွဲ့ဝင်များ
- မြန်မာနိုင်ငံအားကစားအဖွဲ့ချုပ်များမှ ဥက္ကဋ္ဌများနှင့် ဒုတိယဥက္ကဋ္ဌများ
- အလှူရှင်များနှင့် တာဝန်ရှိသူများ

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)